


Tarixi ədalət yolunda yeni addımlar

Respublika .- 2024.- 25 oktyabr (№ 235).- S.11.

Qərbi Azərbaycan torpaqları əsrlər boyu bizim dədə-baba yurdumuz olub. Bu diyarda inkişaf edən zəngin mədəniyyət və tarixi irs xalqımızın ruhuna dərin köklərlə bağlıdır. Hayların Cənubi Qafqaza köçündən sonra kütləvi deportasiyalar, soyqırımları başladı. Buna baxmayaraq, bu torpaqlara olan bağlılığımız heç vaxt qırılmadı. Xalqımızın yaddaşında və ürəyində Qərbi Azərbaycan torpaqları hər zaman bir azadlıq, ədalət, tarixi irsimizin qayıdış məkanı kimi qaldı. Hətta məskunlaşmadan məhrum olduğumuz dövrlərdə də bu torpaqların adı və xatirəsi nəsildən-nəslə ötürüldü.



ni və mənəvi doğuşun simvolu olacaq. Qərbi Azərbaycan torpaqlarına yenidən məskunlaşma xalqımızın tarixən yaşadığı əzəmətin və iradənin dirçəlişi deməkdir. Bu proses bir tərəfdən haqqın bərpa olunması, digər tərəfdən isə dünya ictimaiyyətinə ədalətin qələbəsini göstərməkdir. Deportasiya və soyqırımı kimi bəşəriyyətə qarşı ən ağır cinayətlərdən zərər görmüş xalqımı-

zın bu torpaqlara geri dönməsi, eyni zamanda beynəlxalq hüququn norma və prinsiplərinin yerinə yetirilməsinin nümunəsi olacaq. Bu səbəbdən də soydaşlarımızın Qərbi Azərbaycan torpaqlarına qayıdışı tarixi bir hadisə olacaq.

Qərbi Azərbaycandan qovulmuş bütün soydaşlarımız öz yurdlarına qayıtmaq hüququnu bərpa etmək məqsədilə qəbul-

olunmuş "Qərbi Azərbaycana Qayıdış Konsepsiyası" böyük əhəmiyyətə malikdir. Bu konsepsiya tarixi ədalətin bərpası yolunda atılmış ən vacib addımlardan biridir və həmyerlilərimizin öz dədə-baba torpaqlarına qayıtmaq hüququnu bərpa etməyi hədəfləyir. Sənəd Ermənistan ərazisində yaşayan azərbaycanlıların tarixi varlığını və onlara qarşı həyata keçirilən de-

portasiya və soyqırımı kimi ağır cinayətləri dünya ictimaiyyətinə bir daha xatırladır.

Xatırladaq ki, 2022-ci il dekabrın 24-də ölkə başçımız cənab İlham Əliyev Qərbi Azərbaycan ziyalılarının bir qrup nümayəndəsi ilə yeni icma binasında görüş keçirərək mühüm strateji məsələlərə toxunub və onların qarşısında mühüm vəzifələr müəyyən edib.

Bu görüşün tarixi əhəmiyyəti Qərbi Azərbaycan məsələsinin dövlətin diqqət mərkəzində olmasını bir daha təsdiqlədi və ölkəmizin bu istiqamətdə prinsipial mövqeyini nümayiş etdirdi. Dövlət başçısı görüş zamanı vurğuladı ki, azərbaycanlıların öz tarixi torpaqlarına sülh yolu ilə qayıdışı beynəlxalq hüquqa əsaslanan bir məsələdir. Qeyd edək ki, Qərbi Azərbaycan İcması 1989-cu ildən Qərbi Azərbaycan qaçqınlarının problemləri ilə məşğul olan və 1988-1991-ci illərdə qaçqın düşən azərbaycanlılar barədə



faktların və sənədlərin toplandığı və saxlandığı ictimai qurumdur. Dövlət başçısı Qərbi Azərbaycan İcmasının üzvlərinə və ziyalılarına bir sıra konkret vəzifələr tapşırırdı. Bu vəzifələrə icmanın fəaliyyətinin genişləndirilməsi, beynəlxalq ictimaiyyətlə effektiv əlaqələrin qurulması, Qərbi Azərbaycanla bağlı həqiqətlərin dünyaya çatdırılması, hüquqi əsasların möhkəmləndirilməsi və soydaşlarımızın dədə-baba yurdlarına qayıdış prosesində həmrəyliyin gücləndirilməsi daxildir.

Bu günlərdə Qərbi Azərbaycan İcması Milli Məclisin sədri Sahibə Qafarovaya müraciət ünvanlayıb. Məktubda Milli Məclisdə Qərbi Azərbaycana qayıdış məsələləri üzrə qurumun yaradılması təklifi irəli sürülür. Bildirilir ki, parlamentdə belə bir qurumun yaradılması, ilk növbədə, sözügedən məsələ ilə bağlı ölkədəki konsensusu nümayiş etdirəcək, həmçinin Qərbi Azərbaycan məsələsinin qanunvericilik aspektləri ilə yanaşı, parlament diplomatiyası xətti ilə də effektiv şəkildə davam etdirilməsinə imkan verəcək.

Qərbi Azərbaycandan qovulmuş vətəndaşdan doğma torpaqlarına qayıtmaq hüququnun gerçəkləşməsinə dəstək vermək məqsədilə Milli Məclisdə xüsusi bir qurum yaradıldı. Bu, parlamentdə deputat Əziz Ələkbərovun rəhbərliyi ilə fəaliyyət göstərən "Qərbi Azərbaycana Qayıdış üzrə Təşəbbüs Qrupu"dur. Qrupun əsas məqsədi Qərbi Azərbaycanla bağlı məsələlərin qanunverici səviyyədə müzakirəsinə qayıdış prosesində həmrəyliyin gücləndirilməsi daxildir.

Ədalət mütləq bərpa olunacaq. O gün gəlib çatacaq ki, Qərbi Azərbaycan torpaqlarında kəndlərimiz, şəhərlərimiz bərpa ediləcək, doğma yurd yerlərinə qayıdış tarixi ədalətin zəfəri olacaq.

Röya RÜSTƏMLİ,
"Respublika".